In sanctum pascha 


Τοῦ αὐτοῦ λόγος εἰς τὸ ἅγιον Πάσχα. Εὐλόγησον᾽ πάτερ. 


Πᾶσα μὲν ἡμέρα φαιδρὰ καὶ περίβλεπτος, ἡ δὲ τῆς ἀναστάσεως πασῶν 
φαιδροτέρα καθέστηκεν. Ἐν ἡ τὸ uev. ἄπληστον τοῦ θανά του κεχαλίνωται στόμα, ol 
θνητοὶ δὲ ὡς ἀδρανῆ λοιπὸν καὶ πρόσ καιρον γελῶσι τὸν θάνατον, μᾶλλον δὲ καὶ 
εὐεργέτην οἱ καλῶς βιοῦντες εὑρίσκουσιν. ἀποτεμὼν γὰρ ἡμᾶς τῆς ὀδυνηρᾶς ταύτης 
καὶ προσκαίρου ζωῆς εἰς ἀταλαιπώρητον διαγωγὴν καὶ μακαρίαν παραπέμπει 
κατάστασιν, ἔνθα "ἀπέδρα ὀδύνη, λύπη καὶ στεναγμός" εἰς ἀπόλαυσιν ἀνεκλάλητον 
καὶ τρυφὴν ἀκατάληπτον, ᾿ 'ὰ ὀφθαλμὸς οὐκ εἶδεν καὶ οὖς οὐκ ἤκουσεν καὶ ἐπὶ 
καρδίαν ἀνθρώπου οὐκ ἀνέβη". Ἄκων οὖν εὐεργέτης τῶν ἀνθρώπων ὁ θάνατος καὶ 
ἐχθρὸς ἐπιτήδειος, ἀλλ' εὔχρηστος μὲν ἡμῖν, ἑαυτῷ δὲ πολέμιος: ἐν ᾧ γὰρ αὔξει τὰ 
ἡμέ τερα, καταλύσει τὰ ἴδια. 

Λύσις γὰρ θανάτου τὸ τοὺς τελευτῶντας εἰς ἀτελεύτητον ἀθανασίαν χωρεῖν. 
Καὶ τίς αὐτὸ(ν) εἰς τὴν ἀντίστρο «ov ταύτην περιήνεγκεν τέχνην ἵνα λοιπὸν 
εὐεργετῇ καὶ βλάπτων χαρίζηται; Ὁ τὴν τῆς ἀναστάσεως ἐπαγγελίαν ἐκφωνήσας τῷ 
κόσμῳ’ “λύσατε τὸν ναὸν τοῦτον καὶ ἐν τρισὶν ἡμέραις ἐγερῶ αὐτόν." "AD σατε τὸν 
ναὸν τοῦτον", οὐχ ὃν αἱ ὑμέτεραι χεῖρες ἀνέστησαν, ἀλλ' ὃν ἐγὼ κτίσας ἐμαυτῷ 
περιέθηκα’ αὐτὸς γὰρ πεσὼν ἀναστήσεται, ὁ δὲ ὑμέτερος ἱστάμενος πεσεῖται" "Ἀμὴν 
γὰρ λέγω t ὑμῖν᾽ οὐ un μείνῃ λίθος ἐπὶ λίθον." "“Λύσατε τὸν ναὸν τοῦτον καὶ ἐν τρισὶν 
ἡμέ ραις ἐγερῶ αὐτόν". Οὐκ εἰπεν’ ἐγερεῖ αὐτὸν ὁ Πατήρ, ἵνα μή Ἄρειος ἐπιπηδήσῃ 
τῷ λόγῳ ἀλλ': Ἐγὼ ἐγερῶ αὐτόν’ ἐγὼ δι' ἐμαυτοῦ αὖ θεντῶ οὐ κελευόμενος. Διὰ τί 
δὲ μὴ παραχρῆμα, ἀλλὰ μετὰ τρεῖς ἡμέρας; Ἐρωτᾷς διὰ τί μὴ παραχρῆμα ἀνίσταται, 
ἀλλὰ μετὰ τρεῖς ἡμέρας’ Ἵνα μὴ τοῦ προφήτου Ἰωνᾶ τὸν τύπον παραλύσῃ. 
""Ὡσπεργὰρ ἦν Ἰωνᾶς ἐν τῇ κοιλίᾳ τοῦ κήτους τρεῖς ἡμέρας καὶ τρεῖς νύκτας, οὕτως 
ἔσται καὶ ὁ Υἱὸς τοῦ ἀνθρώπου ἐν τῇ καρδίᾳ τῆς γῆς τρεῖς ἡμέρας καὶ τρεῖς νύκτας". 
Ἥλιος γὰρ διασκεδάζει γνόφον, διώ κει δὲ νύκτα φωτοφόρος ἡμέρα’ τὴν δὲ νύκτα 
τῆς ἀγνωσίας ἡ λευκο χίτων τῆς ἀναστάσεως ἐκάλυψεν ἡμέρα. Πάντα χαρᾶς καὶ 
φαιδρό τητος γέμει. Πάσης δὲ φαιδρυνομένης τῆς κτίσεως πενθήρη μόνον τὸν 
διάβολον βλέπω. 'H γὰρ ἡμετέρα χαρὰ τῶν δαιμόνων ἐστὶν συμ φορά. Πενθεῖ δὲ ἄρα 
ὁ διάβολος: Διὰ τί; Ὅτι καὶ τὸν ᾿Αδὰμ ἀπώλεσεν καὶ τὸν λῃστὴν οὐκ ἐκράτησεν, ὅτι 
καὶ τὸ καθ' ἡμῶν χειρόγραφον ἡρπάγη καὶ τὸ ὑπὲρ ἡμῶν τρόπαιον ἐφυτεύθη 
σταυρὸς κατὰ δαιμό νων τρόπαιον νικηφόρον. Σταυρὸς δένδρον ἀειθαλὲς καθ' 
ἑκάστην ἡμέραν μαραίνων τὸν διάβολον. 

Ὁσάκις γὰρ ὁρᾷ, ποῦ τὴν ζωὴν περιέ meipev, τοσαυτάκις μαραΐίνεται 
βαλλόμενος σφοδρῶς τῇ τῆς θλί ψεως λόγχῃ, ὅτι καὶ τὴν ζωὴν οὐκ ἐφόνευσεν καὶ 
τὸν θάνατον διὰ τῆς ζωῆς ἐθανάτωσεν. Κρατήσας γὰρ ὁ θάνατος τὴν ζωὴν ἐνεκρώθη 
καὶ οἱ νεκροὶ τὴν ζωὴν ἰδόντες ἀνέστησαν. "Τὰ ἀρχαῖα παρῆλθεν, γέγονε τὰ πάντα 
καινά". Ἔπεσεν ὁ πρῶτος ᾿Αδάμ, ὁ δεύτερος ῥήγνυσιν. Κάτω γὰρ ῥήγνυσιν, ὃν 
ἄνωθεν ἔρριψεν. Τὴν Εὔαν ἐσκέ λισεν, παρὰ Μαρίας σκελίζεται. Εὐχαριστεῖ τῷ ξύλῳ 
τῆς παραβά σεως, θρηνήσει τῷ σταυρῷ κολαζόμενος. Ἐν τῷ παραδείσῳ κεκρά τηκεν, 
ἐν τῷ Ἅιδῃ κεκράτηται. Ἐν τῷ παραδείσῳ μὴ κρατῶν ἐτυράννησεν, ἀλλ' ἐν τῷ Ἅιδῃ 
κρατῶν ἀπεστέρηται. Ὃν οὐκ εἶχεν πρότερον ἔλαβεν, ἀλλ' ὕστερον, ὃν κατεῖχεν 
ἀπώλεσεν. Χαίρων ἔδρα μεν καὶ θρηνῶν ἀνεχώρει. "Τὰ ἀρχαῖα παρῆλθεν, γέγονεν 
τὰ πάντα καινά." Τὸν ᾿Αδὰμ οὐκέτι κλείει παράδεισος, τοῦ λῃστοῦ τὰς θύρας 
ἀνοίξαντος. Ἐκδικεῖ τὴν Εὔαν ἡ Μαρία. Οὗ γὰρ ἐκείνη τὰς ἐν τολὰς οὐκ ἐφύλαξεν, 
τοῦτον αὕτη γαστρὶ περιέλαβεν’ καὶ ὃν οὐρα νὸς οὐκ ἐχώρησεν, οὐκ ἐστενοχώρησεν 

ἡ γαστὴρ τῆς παρθένου. Kai ὁ τὸν οὐρανὸν ἐπικρεμάσας τῷ κόσμῳ, εὐτελοῦς 
ἀπεκρεμᾶτο ξύλου, ἵνα ξύλῳ πλανήσῃ τὸν διὰ ξύλου τὸν ᾿Αδὰμ ἀπατήσαντα. Φιλαν 
θρώπῳ τοίνυν προσφεύγωμεν Δεσπότῃ ὑπὲρ τοῦ πεπονθότος δι' ἡμᾶς. Μὴ φύγωμεν 
τὰ πάθη’ "Συμπάσχομεν γὰρ ἵνα καὶ συνδοξασθῶμεν." 'H ἀνάστασις ἀνέστη καὶ 
χαρᾶς ἡ κτίσις πεπλήρωται. Ὁ γὰρ κῆρυξ τῆς ἀναστάσεως πρῶτος ἐν ἑαυτῷ τὴν 
ἀνάστασιν ἔδειξεν. 

Εἰ γὰρ λόγῳ μὲν ἐκήρυξεν, ἔργῳ δὲ μὴ ὑπέδειξεν, οὐκ ἂν ἐπίστευσαν οἱ λόγον 
μὲν ἀκούοντες, ἔργον δὲ μὴ θεωροῦντες. Τί οὖν ὁ τῆς ἀναστά σεως ὑπενόησεν 
κῆρυξ; Ὡς ἰατρὸς ἄριστος πρῶτος ἀπογεύεται τοῦ φαρμάκου, ἵνα οἱ δεόμενοι τῆς 
ἰατρείας ἀνενδοιάστως λοιπὸν τὸ κή ρυγμα δέξωνται. Πρῶτος οὖν ὁ Δεσπότης "ἐκ 
νεκρῶν’ 'Anapyr| τῶν κεκοιμημένων" ὁ Χριστός. Καὶ μηδεὶς ἐκεῖνο λεγέτω’ Καὶ μὴν 
εὑρίσκομεν ἄλλους πρὸ αὐτοῦ ἀναστάντας: Ἠλίας ὁ θεσβίτης τὸν υἱὸν τῆς 
Σαραφθείας πρὸ τῆς ἐνανθρωπήσεως τοῦ Σωτῆρος ἀνέστησεν. Ἔλισ σαῖος ὁμοίως 
τὸν υἱὸν τῆς Σουμανίτιδος. Πῶς οὖν’ "Ἀπαρχὴ τῶν κε κοιμημένων Χριστός; Τὸ 
πλέον λέγω: Αὐτὸς ὁ Δεσπότης Χριστὸς πρὸ ἑαυτοῦ τετραήμερον νεκρὸν τὸν 
Λάζαρον ἤγειρεν. Πῶς "ἀπαρχὴ τῶν κεκοιμημένων Χριστός; Ὃ λέγομεν ἐπὶ τοῦ 
Λαζάρου, λέγομεν ἐπὶ πάν των τῶν πρὸ αὐτοῦ ἀναστάντων. Ἀνέστη μὲν ὁ Λάζαρος 
πρὸ τοῦ Δεσπό του Χριστοῦ’ ἀλλ' ἀνέστη Λάζαρος, ἵνα πάλιν ἀποθάνῃ. Πρὸς ὀλίγον 
ἀναλαμβάνει τοῦ ζῆν, ἵνα ὑπερετήσῃ τῷ θαύματι καὶ πάλιν ὑπὸ τὴν θα νατικὴν 
ἀπόφασιν γένηται. Εἰ δὲ "ἀπαρχὴ τῶν κεκοιμημένων Χριστός," οὐκέτι πρὸς δεύτερον 
ἐχώρησε θάνατον, ἀλλὰ χωρίσας ἑαυτὸν καθάπαξ τοῦ σώματος, ὅπερ ἦν ἐξ ἀρχῆς, 
ἀθάνατος ἔμεινεν. 

Μαρτύρησον ὦ Παῦλε τῷ λεγομένῳ: "Χριστὸς γὰρ ἐγερθεὶς ἐκ νεκρῶν οὐκέτι 
ἀποθνήσκει’ θάνατος αὐτοῦ οὐκέτι κυριεύει᾽ ὃ γὰρ ἀπέθανεν, τῇ ἁμαρτίᾳ ἀπέ θανεν 
ἐφάπαξ, ὃ δὲ ζῇ, ζῇ τῷ Θεῷ." Τὴν οὖν τελείαν ἀνάστασιν Χριστὸς ἐπεδείξατο 
πρῶτος. Διὰ τοῦτο’ "ἀπαρχὴ τῶν κεκοιμημέ νων" Χριστός, ἵνα ἅπερ ἐπηγγείλατο 
τοῖς λόγοις, ταῦτα πληρώσῃ τοῖς ἔργοις. Ἂν μὴ yàp προὐπάρξῃ θάνατος, οὐκ ἔστιν 
ἀνάστασις’ ἂν μὴ προλάβῃ τὸ πάθος, οὐκ ἔστιν ἰατρεία. Χριστὸς δὲ τὸν διὰ σταυροῦ 
θάνατον ὑπομείνας, τὰς ψυχικὰς ἡμῶν ἐθεράπευσεν νόσους, τοὺς ψυχοφθόρους 
δαίμονας ἀπήλασεν. Ἐκεῖνο λεγέτω“ Εἰ Θεός, πῶς ἐσταυρώθη; πῶς ἀσώματος φύσις 
σωματικὴν ὑπέμεινεν ὀδύνην; πῶς ἡ παντοδύναμος ἐξουσία πεῖραν ἐδέξατο 
θανάτου; Τί οὖν ἐροῦμεν πρὸς ταῦτα; Οὐχ ἡ θεότης ἐσταυρώθη, ἀλλὰ τὸ περιβόλαιον 
τῆς θεότητος. Σταυρουμένου δὲ τοῦ σώματος, ἡ θεότης ἠτιμάζετο. Ὁ γὰρ τὸ ἱμάτιον 
σχίσας, τὸν ἐνδεδυμένον ὑβρίζει’ ὁ τὴν βασιλικὴν κατακόψας πορφύραν, τὸν 
βασιλέα πρὸς ὀργὴν ἐρεθίζει. Καὶ τότε μὲν αὐτὸν ἐσταύρωσαν οἱ Ἰουδαῖοι’ νῦν δὲ οἱ 
τῶν Χριστιανῶν αὐτὸν ἀνασταυροῦσι πρωτόθρονοι. Ὁ γὰρ ἀναχρίσας τὸν Χριστὸν 
ἀνεσταύρωσεν. "Εἷς γὰρ Κύριος, μία πίστις, ἕν βάπτισμα." Ἐπὶ γὰρ τῷ βαπτίσματι τὸ 
χρῖσμα. Πῶς οὖν ὁ χρισθεὶς μέχρι νῦν ὡς ἄχριστος ἀνεχρίσθη; Τὸ γὰρ περιττὸν 
χρῖσμα τὸν Χριστιανὸν ἐποίησεν ἄχριστον καὶ σαυτοῦ γέγονας ὡς Ἰούδας προδότης, 
διὰ χρυσὸν τὸν Χριστὸν ἀρνησάμενος. 

Διὸ καὶ ἡ τοῦ Ἰούδα περιμένει σε σχοῖνος. Δεῖ σε γὰρ τὰ ἐκείνου φρονοῦντα 
πληρῶσαι τὴν ἐσχάτην ἐκείνου. Ἀλλὰ πανταχόθεν τὸν περὶ τῆς ἀναστάσεως 
συλλέγοντες λόγον καὶ βίον ἄξιον τῶν δογμάτων ἐπιδειξώμεθα, ἵνα κρειττόνων καὶ 
ἀκηράτων ἀγαθῶν ἐπιτύχωμεν τῶν καὶ νοῦν καὶ (τὸν) λόγον ὑπερβαινόντων ὧν 
γένοιτο πάντας ἡμᾶς ἐπιτυχεῖν χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, ᾧ ἡ δόξα καὶ τὸ κράτος νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. 

